

# ಕರ್ನಾಟಕ ವಿಧಾನ ಸಭೆ

ಗುರುವಾರ ದಿನಾಂಕ ರವಿ: ಆಗಸ್ಟ್ ೧೯೮೫

ಸದನವು ವಿಧಾನ ಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ೧೧ ಗಂಟೆಗೆ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರವರರು) ಖೇಡವನ್ನಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಬಿಯಂತಿರುವ ಮೂಲಕ ನೀಡಲಾದ ಉತ್ತರಗಳು

ತೀರ್ಥಹಳ್ಳಿ ಪುರಸಭೆ ವ್ಯಾಪ್ತಿಯ ಕುಡಿಯುವ ನೀರಿನ ಯೋಜನೆಯ ಮಂಜೂರಾತಿ ವಿಚಾರ.

೨೪೫ (೫೧೮) ಶ್ರೀ ಪಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ).—ಮಾನ್ಯ ನಗರಾಭಿವೃದ್ಧಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ತೀರ್ಥಹಳ್ಳಿ ಪಟ್ಟಣಕ್ಕೆ ಕುಡಿಯುವ ನೀರಿನ ಯೋಜನೆ ಮಂಜೂರಾಗಿದೆಯೇ ?
- ಆ) ಹಾಗಿದ್ದಲ್ಲಿ ಈ ಯೋಜನೆಯ ಅಂದಾಜು ವೆಚ್ಚವೆಷ್ಟು ಮತ್ತು ನಿರ್ಮಾಣ ಕಾರ್ಯ ಯಾವಾಗ ಪ್ರಾರಂಭಗೊಳ್ಳುವುದು ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಭಿವೃದ್ಧಿ ಸಚಿವರು).—

- ಅ) ಇಲ್ಲ.
- ಆ) ಇದು ಉದ್ಯವಿಸುವುದಿಲ್ಲ.

ಶ್ರೀ ಪಟಮಕ್ಕಿ ರತ್ನಾಕರ.—ಮಾನ್ಯ ಅಧ್ಯಕ್ಷರೆ, ಹಿಂದೆ ಮುಖ್ಯ ಮಂತ್ರಿಗಳಾಗಿದ್ದ ಶ್ರೀಮಾನ್ ಗುಂಡೂರಾಯರು ಒಮ್ಮೆ ನಮ್ಮ ತೀರ್ಥಹಳ್ಳಿಗೆ ಬಂದಿದ್ದಾಗ ಅಲ್ಲಿಯ ನಾಗರಿಕರು ಮತ್ತು ಪುರಸಭೆಯ ಪತಿಯಿಂದ ಈ ನಗರಕ್ಕೆ ನೀರಿನ ಒಂದು ಯೋಜನೆಯನ್ನು ಕಲ್ಪಿಸಿಕೊಡಬೇಕೆಂದು ವಿನಯವನ್ನು ಅರ್ಪಿಸಿದರು. ಅದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳು ತಮ್ಮ ಒಪ್ಪಿಗೆಯನ್ನು ನೀಡಿದ್ದರು. ಸುಮಾರು ೧೫-೨೦ ಲಕ್ಷ ರೂಪಾಯಿಯ ಒಂದು ಅಂದಾಜನ್ನು ಈ ಬಗ್ಗೆ ತಯಾರಿಸಲಾಗಿತ್ತು ಎಂದು ತಿಳಿದು ಬಂದಿದೆ. ಆ ಅಂದಾಜು ತಯಾರು ಆಗಿತ್ತೆ? ಅಥವಾ ಇಲ್ಲವೆ? ಹಾಗೂ ಈ ಬಗ್ಗೆ ಏನಾದರೂ ಪ್ರೌಢೀಕರಿಸಿ ನಡೆದಿದೆಯೇ ಎಂಬುದನ್ನು ಮಾನ್ಯ ಸಚಿವರು ತಿಳಿಸಬೇಕೆಂದು ಕೇಳಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೆ, ತೀರ್ಥಹಳ್ಳಿಯು ಶಿವಮೊಗ್ಗ ಜಿಲ್ಲೆಯ ಕೇಂದ್ರ ಸ್ಥಳವಾಗಿತ್ತು. ಈ ಪಟ್ಟಣದ ಜನಸಂಖ್ಯೆ ೧೯೮೧ರ ಜನಗಣತಿ ರೀತಿ ೧೨,೧೭೫. ಮೂಲತಃ ನದಿಯನ್ನು ಜಲಮೂಲ ಸ್ವಾಧೀನವನ್ನಾಗಿ ಹೊಂದಿದ್ದು ೪,೮೨ ಲಕ್ಷ ರೂ.ಗಳ ಅಂದಾಜು ವೆಚ್ಚದ ಯೋಜನಾ ಕಾರ್ಯವನ್ನು ಕಾರ್ಯಗತಗೊಳಿಸಲಾಗಿದ್ದು ನಂತರದಲ್ಲಿ ಅಂದರೆ ೧೯೭೮ರಲ್ಲಿ ೩.೫೫ ಲಕ್ಷ ರೂ. ಅಂದಾಜು ವೆಚ್ಚದ ಅಭಿವೃದ್ಧಿ ಯೋಜನೆಯನ್ನು ಕಾರ್ಯಗತಗೊಳಿಸಲಾಗಿತ್ತು. ಈಗ ಅದರ ನಿರ್ವಹಣಾ ಜವಾಬ್ದಾರಿ ಸದರಿ ಪುರಸಭೆಯ ಕಾರ್ಯವ್ಯಾಪ್ತಿಯೊಳಗಿದೆ. ಈ ಯೋಜನೆಯನ್ನು ಮುಂಬರುವ ೧೮,೦೦೦ ಜನಸಂಖ್ಯೆಗೆ ಸರಿಹೊಂದುವಂತೆ ನಿರ್ಮಾಣಿಸಲಾಗಿತ್ತು. ಈಗಿರತಕ್ಕ ಜನಸಂಖ್ಯೆಗೆ ಬೇಕಾದ ನೀರಿನ ಬೇಡಿಕೆ ತಲಾ ೧೦ ಗ್ಯಾಲನ್‌ನಷ್ಟು ಸಿಕ್ಕುತ್ತಿದೆ, ಇದಾದ ನಂತರ

ಇನ್ನೊಂದು ಯೋಜನೆಯ ಅಂದಾಜನ್ನು ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದಾರೆ. ಇದು ೨೦೦೧ನೇ ಇಸವಿಯಲ್ಲಿ ಆಗಿನ ಜನಸಂಖ್ಯೆಗೆ ಬೇಕಾದ ನೀರಿನ ಪ್ರಮಾಣ. ಆಗ ಇವರ ಪ್ರಕಾರ ಸುಮಾರು ೧೫ ಲಕ್ಷ ರೂಪಾಯಿಗಳ ಒಂದು ಅಂದಾಜನ್ನು ಮಾಡಬೇಕಾಗುತ್ತದೆ. ಇದಕ್ಕೆಲ್ಲಾ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಿದ ಮೇಲೆ ಪರಿಶೀಲಿಸುತ್ತೇವೆ.

ಶ್ರೀ ಪಟಮಕ್ಕಿ ರತ್ನಾಕರ್. — ಸ್ವಾಮಿ, ೧೯೮೧ರ ಜನಗಣತಿಯ ಪ್ರಕಾರ ೧೨,೧೭೫ ಜನಸಂಖ್ಯೆ ತೀರ್ಥಹಳ್ಳಿಯಲ್ಲಿದೆ ಎಂದು ತಿಳಿಸಿದಿರಿ. ಇಲ್ಲಿ ಫ್ಲೋಟಿಂಗ್ ಪಾಪ್ಪಲೇಷನ್ ಇದೆ. ಚಕ್ರ ವರಾಹ ಈ ಭಾಗದಲ್ಲಿ ಅಧಿಕಾರಿಗಳು ವಾಸಮಾಡುತ್ತಿದ್ದಾರೆ. ಇವರೆಲ್ಲಾ ನಮ್ಮ ತೀರ್ಥಹಳ್ಳಿ ನೀರಿನ ವ್ಯವಸ್ಥೆಗೆ ಹೊಂದಿಕೊಳ್ಳಬೇಕಾಗಿದೆ. ಈಗಿನ ಜನಸಂಖ್ಯೆ ಸುಮಾರು ೧೫ ಸಾವಿರ ಇದೆ. ಇದರ ಜೊತೆಗೆ ಫ್ಲೋಟಿಂಗ್ ಪಾಪ್ಪಲೇಷನ್ನೂ ಸೇರಿದರೆ ಸುಮಾರು ೧೮ ಸಾವಿರ ಜನಸಂಖ್ಯೆ ಆಗುತ್ತದೆ. ಆದ್ದರಿಂದ, ತೀರ್ಥಹಳ್ಳಿಗೆ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡಲು ಸರ್ಕಾರ ಸೂಕ್ತ ಗಮನ ಹರಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್. — ಅಡ್ಮಿನಿಸ್ಟ್ರೇಟಿವ್ ಆಪ್ರೊವಲ್ ಬಂದ ಕೂಡಲೇ ಅದನ್ನು ಪರಿಶೀಲಿಸುತ್ತೇವೆ.

ಚಿಕ್ಕ ಗುರುತಿನ ಪ್ರಶ್ನೆ ೮೫೭ (ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಕರ್ನಾಟಕದಲ್ಲಿ ಪಾರ್ಸಲ್ ಸಾಗಾಣಿಕೆಗೆ ಏಕರೀತಿಯ ನಿಯಮಾವಳಿಗಳನ್ನು ರಚಿಸುವ ಬಗ್ಗೆ

೨೪೨ (೭೬೬) ಶ್ರೀ ಸಿ.ಎಂ. ಉದಾಸಿ (ಹಾನಗಲ್ಲ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೇ:—

- ಅ) ಉತ್ತರ ಕರ್ನಾಟಕದಲ್ಲಿ ಬಸ್ಸುಗಳಲ್ಲಿ ಪಾರ್ಸಲ್ ಸಾಗಾಣಿಕೆಯ ಅನುಕೂಲವಿದ್ದು ಹಳೇ ಮೈಸೂರು ಭಾಗದಲ್ಲಿ ಈ ಸೌಲಭ್ಯವಿಲ್ಲದಿರುವುದಕ್ಕೆ ಕಾರಣವೇನು?
- ಆ) ಇಡೀ ಕರ್ನಾಟಕದಲ್ಲಿ ಪಾರ್ಸಲ್ ಸಾಗಾಣಿಕೆಗೆ ಏಕ ರೀತಿಯ ನಿಯಮಾವಳಿಗಳನ್ನು ರಚಿಸಲಾಗುವುದೇ?
- ಇ) ಮೆಟ್ರೋಪೊಲಿಟನ್ ಸ್ವಾಂಶಡರ್-೨೦ ಮಿನಿ ಬಸ್ಸುಗಳಲ್ಲಿ ೧೫ ಮಂದಿ (ಪಬ್ಲಿಕ್ ಕ್ಯಾಬಿಯರ್) ಪ್ರವಾಸಿಗರಿಗೆ ಪ್ರಯಾಣ ಮಾಡಲು ಪರವಾನಿಗೆ ನೀಡಲಾಗುವುದೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು). —

- ಅ) ಪಾರ್ಸಲ್ ಸಾಗಾಣಿಕೆಯ ಸೌಲಭ್ಯವು ಉತ್ತರ ಕರ್ನಾಟಕ ಭಾಗವು ಕರ್ನಾಟಕಕ್ಕೆ ಸೇರುವ ಮೊದಲಿನಿಂದಲೂ ಅಲ್ಲಿ ಜಾರಿಯಲ್ಲಿತ್ತು. ಈಗಲೂ ಸಹ ಈ ಕ್ರಮ ಅಲ್ಲಿ ಜಾರಿಯಲ್ಲಿದೆ. ಹಳೇ ಮೈಸೂರು ಪ್ರಾಂತ್ಯದ ಪುರಸಭೆಗಳು ಆಕ್ಕಾಯಿ ವಸೂಲಿ ಪದ್ಧತಿಯಲ್ಲಿ ವಿವಿಧ ನೀತಿಯನ್ನು ಅನುಸರಿಸುತ್ತಿದ್ದರಿಂದಲೂ ಅಲ್ಲದೆ, ಸ್ಥಳಾವಕಾಶ ಮತ್ತು ನುರಿತ ಸಿಬ್ಬಂದಿಯ ಕೊರತೆ ಇದ್ದದ್ದರಿಂದ ಈ ಸೌಲಭ್ಯವನ್ನು ಹಳೇ ಮೈಸೂರು ಭಾಗದಲ್ಲಿ ಬೇಗ ಜಾರಿಗೆ ತರುವುದಕ್ಕಾಗಲಿಲ್ಲ.

ಆ) ರಚಿಸಲಾಗುವುದು.

ಇ) ಇಲ್ಲ.

ಶ್ರೀ ಸಿ.ಎಂ. ಉದಾಸಿ. — ಮಾನ್ಯ ಅಧ್ಯಕ್ಷರೇ, ಮೆಟ್ರೋಪೊಲಿಟನ್ ಸ್ವಾಂಶಡರ್-೨೦ ಮಿನಿಬಸ್‌ಗಳಲ್ಲಿ ೧೫-೨೦ ಮಂದಿ ಪ್ರಯಾಣಿಕರನ್ನು ಕೊಡಿಸಿಕೊಂಡು ಹೋಗಲು ಅನುಮತಿ ನೀಡಬೇಕು. ಕಾರಣ ನಮ್ಮಲ್ಲಿ ಪ್ರಯಾಣಿಕರ ಸಂಖ್ಯೆ ಬಹಳ ಇದೆ. ಅಲ್ಲದೆ ಮೆಟ್ರೋಪೊಲಿಟನ್ ಪ್ರಯಾಣಿಕರನ್ನು ಕರೆದುಕೊಂಡು ಹೋಗುವಾಗ ಫೋಲಿಸರ ಕಿರುಕುಳ ಕೊಡುತ್ತಿದ್ದಾರೆ. ಆದ್ದರಿಂದ ಈ ಫೋಲಿಸರ ಕಿರುಕುಳವನ್ನು ತಪ್ಪಿಸುವ ಸಲುವಾಗಿ ಮೆಟ್ರೋಪೊಲಿಟನ್ ಸ್ವಾಂಶಡರ್-೨೦ ಮಿನಿ ಬಸ್‌ಗಳಲ್ಲಿ ೧೫-೨೦ ಜನ ಪ್ರಯಾಣಿಕರನ್ನು ಕೊಂಡೊಯ್ಯಲು ಪರವಾನಿಗೆ ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ.